



GJAR040007482023 	 सत्यमेव जयते	કેસ દાખલ થયાની તા.	૦૭/૦૨/૨૦૨૩
		કેસ રજીસ્ટર્ડ થયાની તા.	૦૭/૦૨/૨૦૨૩
		ઠરાવ જાહેર થયાની તા.	૦૩/૦૪/૨૦૨૬
		સમયગાળો : વર્ષ-૦૩ મહિનો-૦૧ , દિવસ-૨૭	

મેઘરજ તાલુકાના મહેરબાન એડી.ચીફ જ્યુડીશ્યલ મેજીસ્ટ્રેટ કોર્ટ સમક્ષ

ક્રિમીનલ કેસ નંબર- ૭૨૬/૨૦૨૩

આંક-

ફરીયાદી: શ્રી સરકાર

મેઘરજ પો. સ્ટે. ગુ.ર.નં. ૧૧૧૮૮૦૦૭૨૧૦૩૮૭ /૨૦૨૧

વિરુદ્ધ

આરોપીઓ : (૧)જીતેન્દ્રકુમાર મેઘજીભાઈ પાટીદાર

રહે.દિવડા છોટા,તા.સાગવાડા,જી.ડુંગરપુર(રાજસ્થાન)

ગુન્હો:- ગુજરાત પ્રોહીબિશન અધિનીયમની કલમ - ૬૫ (એ)

(એ),૧૧૬(બી),૯૮(૨) મુજબ

ફરિયાદ પક્ષ તરફે વિ. એ.પી.પી.શ્રી એ. એન. સૈની

આરોપી વિરુદ્ધ સી.આર.પી.સી. કલમ-૨૯૯ મુજબ કાર્યવાહી થયેલ છે.

-: જજમેન્ટ :-

(૧) આ કામના ફરીયાદ પક્ષના કેસની ટુંકમાં હકીકત એવી છે કે, કોલમ નંબર ૧ મા જણાવેલ આરોપીએ મોજે ઉન્ડવા ચેક પોસ્ટ ખાતે તા-૨૮/૦૮/૨૦૨૧ ના કલાક ૨૧/૩૦ વાગે તે એવી રીતે કે આ કામના આરોપીએ પ્રોહી પ્રતિબંધક એરીયામાં વગર પાસપરમીટે પોતાના કબ્જાની ટી.વી.એસ. કંપનીનુ સ્ટાર સીટી પ્લસ જેનો રજીસ્ટર નં. RJ.12.SN.5915 રજીસ્ટર પર એક પ્લાસ્ટીકના થેલામાં ભારતીય બનાવટની કિંગફિસીયર સ્ટ્રોગ પ્રીમીયમ બીયર રાજસ્થાન બનાવટની ૬૫૦ એમ.એલ.ની કાયની શીલબંધ બોટલ નંગ-૧૨ ની કિ.રૂ-૧૮૦૦/- ની ટી.વી.એસ. કંપનીનુ સ્ટાર સીટી તથા પ્લસ મો.સા જેનો રજી નં RJ.12.SN.5915 ની કિમત રૂપિયા-૨૦,૦૦૦/-ની ગણી લઈ આમ કુલ પ્રોહી મુદ્દામાલ ની કિ.રૂ.૨૧,૮૦૦/- ના મુદ્દામાલ સાથે હેરાફેરી કરતા મળી આવી પકડાઈ જાઈ ગુન્હો કર્યા બાબતે.આરોપી વિરુદ્ધ ધી પ્રોહીબીશન અએક્ટની કલમ : ૬૫ (એ)(એ),૧૧૬(બી),૯૮(૨) મુજબના ગુના સબબનુ ચાર્જશીટ નામદાર કોર્ટ સમક્ષ રજુ કરેલ છે.

(૨) તપાસ કરનાર અમલદારે ચાર્જશીટ રજુ કરતા, સંહિતાની કલમ-૧૯૦(૧) (બી) પ્રમાણે આરોપી સામેના આક્ષેપીત ગુન્હાનું કોન્ફીઝન્સ લઈ સંહિતાની કલમ-૨૦૪ અન્વયે સમન્સ કાઢવામાં આવેલ હતા. પરંતુ સને-૨૦૨૩ નો ગુન્હો હોય તેમ છતાં સને-૨૦૨૬ સુધી ફરિયાદપક્ષની પોલીસ એજન્સી આરોપી વિરુદ્ધ પ્રોસેસ બજવણી કરી આરોપીને અદાલતમાં હાજર રખાવવામાં નિષ્ફળ રહેલ હતી. જેથી, આરોપી વિરુદ્ધ સી. આર. પી. સી. કલમ ૨૯૯ અન્વયે કાર્યવાહી ચલાવવા હુકમ કરવામાં આવેલ.

(૩) ફરીયાદપક્ષે આરોપી સામેનો કેસ સાબીત કરવા માટે નીચે મુજબના

પુરાવાઓ નોંધવામાં આવેલ છે.

// મૌખિક તથા દસ્તાવેજી પુરાવા //

અ.નં.	પુરાવાની વિગત	આંક
૦૧	ફરીયાદી શૈલેષકુમાર કાળુભાઈની જુબાની	૦૬
૦૨	ફરીયાદ	૦૭
૦૩	ત.ક.અ. અર્જુનસિંહ કકલદાનની જુબાની	૦૮
૦૪	પંચ સાહેદ અરવીંદભાઈ જેશાભાઈ ડામોરની જુબાની	૧૦
૦૫	પંચનામુ	૦૯

(૪) આ કામે ફરિયાદપક્ષનો પુરાવો પુરો થયા બાદ આરોપી વિરૂધ્ધ સી.આર.પી.સી. કલમ-૨૯૯ મુજબ કાર્યવાહી થયેલ હોય, આરોપીઓનું વિશેષ નિવેદન નોંધવામાં આવેલ નથી. ત્યારબાદ સદર કામ બંને પક્ષોની દલીલ પર રાખવામાં આવેલ છે.

(૫) કેસનાં નિર્ણય માટે નીચેનાં મુદ્દાઓ ઉપસ્થિત થાય છે.

**-: મુદ્દાઓ :-**

૧. શું ફરીયાદ પક્ષ નિ:શંકપણે સાબિત કરે છે કે, સદર કામના આરોપીએ ધી પ્રોહી. એક્ટની કલમ- ૬૫ (એ)(એ), ૧૧૬(બી), ૯૮(૨) મુજબ શીક્ષાપાત્ર ગુનો કરેલ છે ?

૨. શું હુકમ ?

(૬) ઉપરોક્ત મુદ્દાનાં મારા નિર્ણયો નીચે મુજબ છે.

૧. નકારમાં

૨. આખરી હુકમ મુજબ

**-: કારણો :-**

(૭) ત્યારબાદ આ કામે ફરીયાદપક્ષનો પુરાવો લેવામાં આવેલ. આ કામે ફરીયાદપક્ષે રજુ થયેલ પુરાવાની ચર્ચા કરતાં જોઈએ તો, આ કામે આંક - ૧૦ થી પંચસાહેદ અરવીંદભાઈ જેશાભાઈ ડામોરનાઓને ફરીયાદપક્ષ ધ્વારા તપાસવામાં આવેલાં છે. પરંતુ સદર પંચસાહેદ તેમની જુબાનીથી ફરીયાદપક્ષના કેસને સમર્થન મળતું ન હોય ફરીયાદપક્ષ ધ્વારા સદર પંચને ફરી ગયેલાં જાહેર કરવાની અરજ કરતાં આ કામના પંચસાહેદ ને ફરી ગયેલાં જાહેર કરવામાં આવેલાં છે અને ઉલટતપાસ કરવા છતાં પંચનામાની હકીકતોને લેશમાત્ર સમર્થન પુરુ પાડેલ નથી. આંક- ૦૯ થી મુદ્દામાલ કબજે કર્યાનુ પંચનામાને રજુ કરવામાં આવેલ છે. જે ફરીયાદપક્ષને મદદરૂપ થઈ શકે નહીં.

ત્યારબાદ આ કામનાં ફરીયાદી શૈલેષકુમાર કાળુભાઈને આંક - ૦૬ થી તપાસેલ છે. તેઓએ તેમની જુબાનીમાં ફરીયાદ હકીકતને સમર્થનકારી પુરાવો આપેલ છે. તેમણે તેમની જુબાનીમાં એ હકીકત કબૂલ રાખેલ છે કે, હું ગત તા.૨૮/૮/૨૧ ના રોજ મેઘરજ પો.સ્ટે ખાતે આપોકો તરીકે ફરજ બજાવતો હતો ત્યારે હું તથા અપોકો શશીકાન્ત નવજીભાઈ, અહેકો અર્જુનસિંહ કકલદાન સાથે ઉંડવા ચેક પોસ્ટ ઉપર વાહન ચેકીંગમાં હતા તે દરમિયાન એક ઈસમ મો.સા. ઉપર આવતા તેને ઉભો રખાવી તેનું નામઠામ પુછતા પોતાનું નામ જીતેન્દ્રકુમાર મેઘજીભાઈ પાટીદાર રહે.સાગવાડા ડુગરપુરનો હોવાનું જણાવેલ અને તેને પાસેનો થેલો જોતા તેમા વિદેશી દારુ ભરેલ જણાઈ આવતા નજીકમાથી બે પંચના માણસો બોલાવી હકીકતથી વાકેફ કરી પચો રુબરુ સદર ઈસમનું ફરીથી નામઠામ પુછી તેના થેલામાથી પ્રોહી મુદામાલ બહાર કાઢી ગણી જોતા કીંગફીશર સ્ટ્રોગ પ્રીમીયમ બીયર ની રાજસ્થાન બનાવટની ૬૫૦ મીલીની શીલબદ્ધ કાચની બોટલ નંગ-૧૨ કુલ કી.રુ.૧૮૦૦/- ની મળી આવેલ જેથી પ્રોહી મુદામાલ તથા આરોપીનું મો.સા. ટી.વી.એસ કંપનીનું સ્ટાર સીટી પ્લસ નુ નં.આર.જે.૧

૨.એસ.એન. ૫૯૧૫ નો કી.રુ.૨૦૦૦૦/ - નો સાથેના પંચો રુબરુ અહેકો અર્જુનસિંહ કકલદાન નાઓએ પંચનામુ કરી કબજે લીધેલ અને સદર ગુના બાબતે અમોએ પી.એસ.ઓ એ.એસ.આઈ. જયંતીભાઈ કોદરભાઈ રુબરુ ફરીયાદ આપેલ. જે ફરીયાદની ખરી નકલ મને બતાવવમાં આવે છે તે જોઈને કહુ છુ તેમા મારી સહી છે જે ફરીયાદ રજુ દાખલ આંક. ૦૭ આપવામા આવે છે.

ત્યારબાદ આ કામનાં ત.ક.અ અર્જુનસિંહ કકલદાન ને આંક - ૦૮ થી તપાસેલ છે. તેઓએ તેમની જુબાનીમાં ફરીયાદ હકીકતને સમર્થનકારી પુરાવો આપેલ છે. તેમણે તેમની જુબાનીમાં એ હકીકત કબૂલ રાખેલ છે કે, હું ગત તા.૨૮/૮/૨૧ ના રોજ મેઘરજ પો.સ્ટે ખાતે અહેકો તરીકે ફરજ બજાવતો હતો ત્યારે હું તથા અપોકો શશીકાન્ત નવજીભાઈ, અપોકો શૈલેષકુમાર કાળુસિંહ સાથે ઉન્ડવા ચેક પોસ્ટ ઉપર વાહન ચેકીંગમાં હતા તે દરમિયાન એક ઈસમ મો.સા. ઉપર આવતા તેને ઉભો રખાવી તેનુ નામઠામ પુછતા પોતાનુ નામ જીતેન્દ્રકુમાર મેઘજીભાઈ પાટીદાર રહે.સાગવાડા ડુગરપુરનો હોવાનુ જણાવેલ અને તેને પાસેનો થેલો જોતા તેમા વિદેશી દારુ ભરેલ જણાઈ આવતા નજીકમાથી બે પંચના માણસો બોલાવી હકીકતથી વાકેફ કરી પચો રુબરુ સદર ઈસમનુ ફરીથી નામઠામ પુછી તેના થેલામાથી પ્રોહી મુદામાલ બહાર કાઢી ગણી જોતા કીંગફીશર સ્ટ્રોગ પ્રીમીયમ બીચર ની રાજસ્થાન બનાવટની ૬૫૦ મીલીની શીલબદ કાયની બોટલ નં ૩-૧૨ કુલ કી.રુ.૧૮૦૦/- ની મળી આવેલ જેથી પ્રોહી મુદામાલ તથા આરોપીનુ મો.સા. ટી.વી.એસ કંપનીનુ સ્ટાર સીટી પ્લસ નુ નં.આર.જે.૧ ૨.એસ.એન. ૫૯૧૫ નો કી.રુ.૨૦૦૦૦/ - નો સાથેના પંચો રુબરુ અમોએ પંચનામુ કરી કબજે લીધેલ જે પંચનામાની ખરી નકલ મને બતાવવામા આવે છે તે જોઈને કહુ છુ કે તેમા પંચોની મારી રુબરુ સહી છે જે ઓળખી બતાવુ

છુ જે ખરી નકલ રજુ દાખલ આંક. ૦૯ આપવામા આવે છે અને સદર ગુના બાબતે શૈલેષકુમારનાઓએ પી.એસ.ઓ એ.એસ.આઈ. જયંતીભાઈ કોદરભાઈ રુબરુ ફરીયાદ આપેલ. જે ફરીયાદ મેઘરજ પો.સ્ટે.ગુના રજી. નં .૧૧૧૮૮૦૦૭૨૧૦૩૮૭/૨૧ પ્રોહી એક્ટ કલમ-૬૫ એએ, ૧૧૬બી, ૮૧ મુજબ નોંધી આગળની તપાસ અમોને મળતા અમોએ તપાસ સભાળી લઈ લાગતા વળગતા સાહેદોના નીવેદનો લીધેલા આરોપીઓને અટક કરી જામીન ઉપર મુક્ત કરેલ ત્યારબાદ તપાસના કાગળો ધ્યાને લેતા આરોપી વિરુદ્ધ પુરતો પુરાવો જણાઈ આવતા નામ. કોર્ટ મા ચાર્જશીટ કરેલ.

આ કામે પડેલ પુરાવો તથા ફરીયાદી તથા પંચની જુબાની ધ્યાનમાં લેવામાં આવે તો, આ કામે પંચ ફરીયાદપક્ષના કેસને સમર્થન આપતાં નથી. વધુમાં આ કામે ઉપરોક્ત સંજોગો ધ્યાને લેતા SATHISH MEHRA VS DELHI ADMINISTRATION 96 (3) CRIMES,85 નાં ચુકાદામાં નામ.ઉચ્ચ અદાલતે પ્રસ્થાપિત કરેલ સિધ્ધાંત મુજબ જ્યારે મહત્વના સાહેદોએ ફરીયાદપક્ષને સમર્થન આપેલ ન હોય, ત્યારે બાકીના સાહેદોને તપાસવાની Formality પુરી કરવાની જરૂર નથી. અને વધુમાં નામ.સર્વોચ્ચ અદાલતે એવું પણ નિરીક્ષણ કરેલ છે કે, when Judge is fairly certain that there is no prospect of case ending in conviction valuable time of Court should not be wasted for holding a only for proposes of formally completing the proposes to provision the conclusion on future date. વધુમાં જ્યારે વિદેશી દારૂ હોય ત્યારે દરેક બોટલો ઉપર પંચોની સહી લેવી જોઈએ. જો દરેક બોટલ ઉપર પંચોની સહી લેવામાં આવેલ ન હોય, ત્યારે જી.એલ.આર. ૧૯૯૧(૧) પેજ નં. ૪૪૩ (ધીરજલાલ ગાંડાલાલ વિ.સ્ટેટ ઓફ ગુજરાત) ના ચુકાદામાં નામ.હાઈકોર્ટે ઠરાવ્યા મુજબ બોમ્બે પ્રોહી. કલમ-૧૧૬(બી) મુજબનું અનુમાન કરી શકાય નહીં. વધુમાં પ્ર

પ્રોહી.કલમ-૧૧૬ (બી) મુજબ જ્યારે આરોપીઓ પાસેથી નામી બ્રાન્ડની બોટલો મળી આવેલ હોય, ત્યારે પૃથ્થકરણની જરૂરીયાત રહેતી નથી. પરંતુ તે માટે પંચોની સહીવાળી કાપલી ધ્વારા બોટલો શીલ કરવી જોઈએ અને જો તે રીતે શીલ કરવામાં આવેલ ન હોય અને પંચોએ ફરીયાદપક્ષને સમર્થન કરેલ ન હોય, પ્રોહી.કલમ-૧૧૬(બી) મુજબનું અનુમાન થઈ શકે નહીં. વધુમાં આવા પ્રકારના ગુનામાં ફરીયાદપક્ષે કઈ-કઈ હકીકત પુરવાર કરવી પડે તે અંગે નામ.હાઈકોર્ટ ૧૯૯૨(૨) જી.એલ.એમ.(યુ.જે.૨૦) ગુલાબ રણછોડ વિ.ગુજરાત રાજ્ય ના કેસમાં નીચે મુજબના તત્વો ફરીયાદપક્ષે સાબિત કરવા પડે,

- ૧) આરોપીના કબજામાંથી શીલબંધ બોટલો મળી આવેલ,
- ૨) આવી શીલબંધ બોટલો ઉપર કંપનીનું અસલ લેબલ હતુ,
- ૩) આવુ લેબલ જાણીતી દારૂની બ્રાન્ડનુ તેમાં વ્હીસ્કી, બ્રાન્ડી દર્શાવતુ હોવુ જોઈએ. અને તેના ઉપર ઉત્પાદકનું નામ દર્શાવેલ હોવુ જોઈએ.

આમ, ઉપરોક્ત પરીપેક્ષમાં આ કેસમાં મૂલ્યાંકન કરતા જોઈએ તો, બોટલો કઈ બ્રાન્ડ ની હતી તથા તે બોટલ ઉપર કંપનીનું નામ જણાવવામાં આવેલ હોય તેવુ તથા સદરહુ બોટલોનું શીલ અસલ હોવા બાબતે કોઈ વેરીફિકેશન કરવામાં આવેલ હોય તેવુ તથા તે બોટલની કંપનીના કોઈ અધિકારીનું નિવેદન લેવામાં આવેલ હોય તે બાબતે કોઈ મૌખિક કે દસ્તાવેજી પુરાવો ફરીયાદપક્ષ રેકર્ડ ઉપર લાવી શકેલ નથી. આમ, આરોપીના સભાન કબજામાંથી દારૂ મળી આવેલ હોય તેવો પુરાવો ફરીયાદપક્ષે નિ:શંકપણે રજુ થયેલ નથી. આમ, ઉપર ચર્ચા કર્યા પ્રમાણે આ હકીકત ફરીયાદપક્ષે સાબિત કરવી જોઈએ, જે સાબિત કરવામાં ફરીયાદપક્ષ નિષ્ફળ ગયેલ છે કે, મુદ્દામાલ

બોટલો કંપની શીલપેક લેબલવાળી શીલબંધ હતી અને બોટલોમાં પ્રતિબંધિત કેફી પીણુ હતુ. આમ, આરોપીઓને ગુનાના કામે સાંકળતો કોઈ મહત્વનો પુરાવો ફરીયાદપક્ષ રેકર્ડ પર લાવી શકેલ નથી. ત્યારે માત્ર પોલીસ સાહેદોની જુબાની ઉપર આધાર રાખીને આરોપીઓને સજા કરી શકાય નહીં. આમ, આરોપીઓને ગુનાના કામે સાંકળતો કોઈ મહત્વનો પુરાવો ફરીયાદપક્ષ રેકર્ડ પર લાવી શકેલ નથી. આમ, ઉપરોક્ત સંજોગો અને હકીકતોને ધ્યાનમાં લેવામા આવે તો ફરીયાદપક્ષ આરોપીઓ વિરૂદ્ધ પોતાનો કેસ નિ:શંકપણે પુરવાર કરી શકેલ તેમ ન હોય તેથી ન્યાયના હિતમા નીચે મુજબનો હુકમ કરવામા આવે છે.

**-: આખરી હુકમ :-**

(૧) આ કામે મેઘરજ પો. સ્ટે. ગુ.ર.નં. ૧૧૧૮૮૦૦૭૨૧ ૦૩૮૭/૨૦૨૧ ના કામે (૧)જીતેન્દ્રકુમાર મેઘજીભાઈ પાટીદાર, રહે.દિવડા છોટા, તા.સાગવાડા,જી.ડુંગરપુર(રાજસ્થાન)નાઓને ક્રિ.પ્રો. કોડની કલમ-૨૪૮(૧) હેઠળ પ્રોહીબીશન એક્ટની કલમ- ૬૫(એ) (એ),૧૧૬(બી),૯૮(૨) મુજબનાં સજાને પાત્ર ગુન્હાંમાંથી પુરતા પુરાવાના અભાવે નિર્દોષ ઠરાવી છોડી મુકવાનો હુકમ કરવામાં આવે છે.

(૧.૧) ફોજદારી કાર્યરીતિ સંહિતા,૧૯૭૩ ની કલમ-૨૯૯ સાથે વાંચતા કલમ-૩૫૩(૬) મુજબ આરોપીની ગેરહાજરીમાં આ ચુકાદો જાહેર કરવામાં આવેલ છે.

(૨) આ કામે કબ્જે કરવામાં આવેલ મુદ્દામાલ વાહન અંગે જો કોઈ વચગાળાનો હુકમ થયેલ હોય તો, તે કાયમ કરવામાં આવે છે અને તેમાં મુકેલ શરતો અપીલ સમય બાદ રદ કરવાનો હુકમ કરવામાં આવે છે. જો મુદ્દામાલ વાહન સંબંધે કોઈ વચગાળાનો હુકમ કરવામાં આવેલ

ન હોય તો સદર કામે કબજે કરેલ મુદ્દામાલ વાહન અપીલ સમય બાદ નીચમોનુસાર મુળ માલીકની ખરાઈ કરી પરત કરવાનો હુકમ કરવામા આવે છે.

(૨.૧) આ કામે કબજે કરેલ મુદ્દામાલ ઠાઝ સેન્ટ્રલ એકસાઈઝ કચેરી, મોડાસાને નિચમોનુસાર યોગ્ય નિકાલ અર્થે અપીલ સમય બાદ મોકલી આપવો.

(૩) આરોપીએ ટ્રાયલ દરમીયાન રજુ રાખેલ જામીન ભારતીય નાગરીક સુરક્ષા સંહીતા ૨૦૨૩ ની કલમ-૪૮૧ મુજબ ૬ માસ સુધી સદર જામીન ચાલુ રાખવાનો હુકમ કરવામાં આવે છે અને ત્યારબાદ સદર જામીન રદ થયેલ ગણાશે.

આ હુકમ આજ તારીખ-૦૩જી, માહે-એપ્રિલ, સને-૨૦૨૬ નાંરોજ ખુલ્લી અદાલતમાં વાંચી સંભળાવી મારી સહી તેમજ સીક્કો કરીને જાહેર કરવામાં આવ્યો.

તા. ૦૩/૦૪/૨૦૨૬ સ્થળ : મેઘરજ	(હેમોરસિંહ મનુભાઈ પરમાર) એડી.ચીફ જ્યુડીશ્યલ મેજીસ્ટ્રેટ, મેઘરજ (કોડ નં. જી.જે.૦૧૨૭૬)
--------------------------------	---